

गाँडीव, वाराणसी, पृष्ठ संख्या-05

दिनांक - 02.07.2019

# डीरेका के 13 पर्यवेक्षक व कर्मचारी हुए सेवानिवृत्त



वाराणसी, 2 जुलाई। डीजल रेल इंजन कारखाना में जून माह में कुल 13 पर्यवेक्षक व कर्मचारी सेवानिवृत्त हुए। स्थानीय कीर्ति कक्ष में सोमवार को आयोजित विदाई समारोह में सभी सेवानिवृत्त कर्मचारियों को प्रमुख मुख्य कार्मिक अधिकारी द्वारा सेवानिवृत्ति के पश्चात् सम्पूर्ण देयताओं का एकमुश्त भुगतान किया गया।

उल्लेखनीय है कि सेवानिवृत्त कर्मियों को माह के अंतिम तिथि को एकमुश्त भुगतान लेखा एवं कार्मिक विभाग के कर्मचारियों के परिश्रम एवं सहयोग से सम्भव हो पाया है। इस सेवानिवृत्ति समारोह में प्रमुख मुख्य कार्मिक अधिकारी ने सेवानिवृत्त कर्मियों को मेडल पहनाकर एवं फोल्डर

भेंटकर भावभीनी विदाई दी। उल्लेखनीय है कि डीरेका द्वारा पर्यावरण प्रेम के प्रति अपनी प्रतिबद्धता को दर्शाते हुए सेवानिवृत्त कर्मियों को स्मरण हेतु स्मृति चिह्न के रूप में पौधों का वितरण किया गया।

इस अवसर पर उपमुख्य कार्मिक अधिकारी, मंडल चिकित्सा अधिकारी, सहायक कार्मिक अधिकारी/कर्मशाला, पूर्व जन सम्पर्क अधिकारी, कर्मचारी परिषद् के संयुक्त सचिव व सदस्यगण, अनुसूचित जाति/जनजाति के सदस्यगण तथा परिसर स्थित बैंकों के शाखा प्रबंधक, अधिकारी एवं कर्मचारीगण बड़ी संख्या में उपस्थित रहे। विदाई समारोह का संचालन वरिष्ठ कार्मिक अधिकारी/मुख्यालय ने किया।